



# Chryscijanskaja Dumka

BIEŁARUSKI KATALICKI DWUTYDNIOWIK

№ 3 (129).

Wilnia, 5 lutaha 1937 h.

Hod X.

## Zaklikajem da ćwiarozaści!

Luty miesiac — heta čas adumysłu praznačany dla baracby z pjanstwam i ahulam z alkoholizmam. U lutym badaj na ūsim świecie adbywajucca prociūalkaholičnyja schody, sabraŋni, lekcyi i h.d. Z našych susiedziaŭ u hetym kirunku šmat pracujuć litoŭcy, ukraincy, palaki, rasiejcy. U hetych narodaŭ isnujuć adumysłowyja prociūalkaholičnyja arhanizacyi, hazety, knižki. U dalejšych-ža narodaŭ Eŭropy hetaja sprawa pastaŭlena jašče bolš hruntoŭna i paważna.

A našto heta patrebna? — moža niechta zapytacca. Na toje, što alkohol jość wialikim woraham čaławieka. Alkohol pradusim škodzić **dušy** našaj. Pjany čaławiek nadta lohka dapuskajucca roznych hrachoŭ i prastupkaŭ. Toje ūsio, ab čym ćwiarozy i nie padumaŭby, pjanomu wydajucca panadliwym i dobrym. I heta susim, zrazumiela: pjany — heta toje samaje, što j durny, bo adurmanieny alkoholem.

Alkohol škodny tak-ža i dla **cieła**. Praŭda, mnohija našyja ciomnyja bielarusy kažuć, što heta niapraŭda, bo jak čaławiek wypjeć, dyk tady smahlej zjeść i zdarawiej pa-

čujecca. Ale chto ūważniej na heta hlanie, lohka zaŭwaža, što hetkaja hutarka manliwaja, bo alkohol našamu ciełu nie pamahaje, ale jamu škodzić i jaho nišča. Heta nawuka ūžo daŭno dakazała.

Škodny ūrešcie alkohol i dla **žyćcia hramadzka** i **kulturna**. Ūžo ad samaj pryrody čaławiek maje nachil da twareńnia sabie ūsciaž lepšaha žyćcia. A ci-ž moža što dobreje zrabić pjanica? — Nie. Raz, što hetki pierawažna robicca da ničoha nia zdatny, a druhi raz, što jon časta apošnija hrošy prapiwaje i na lepšaje žyćcio: na knižki, hazety, na ziemiarskija pryłady, na štučnyja hnai i h. d. nia maje hrošaŭ.

Jak z hetym usim jość u nas bielarusau? Duža drenna. Našy sialanie i miaščanie pjuć, skolki ūlezie i aby tolki darwalisia. Wiasielle — pjuć i časta duža mnoha. Chrešbiny — to je-ž samaje. I heta badaj adnolkawa, jak na siale, tak i ū mieście. A na siale našym pjuć tak-ža, što jość niazwyčajna dzikaj sprawaj, i na pachowinach, tut-ža ū prysutnaści niabožčyka. Jość heta rečaj blahoj patrojna: pjanstwa nikoli chwa-

lic niamožna, dalej, pry hetkich abstawinach źniewažajecca niabožčyk i ūrešcie časta pašyrajecca zaraza. Bywajuć niabožčyki, jakija pamirajuć na zaraznuju chwarobu. Tymčasam ludzi pry im pjuć i jaduć toje, pa čym poŭzajuć — asabliwa letam — muchi, jakija adnolkawa siadajuć i na niabožčyka, i na ježu.

Woš-ža ū nas, bielarusau, kali hetak drenna staić sprawa z ćwiarozaściam, dyk drenna tak-ža jana staić i z kulturaj. Tyja sialanskija našy asiarodki, dzie mienš pjanstwa, — bolš wypiswajuć bielaruskich hazet, knižak, bolš kulturna i dastatna żywuć, a dzie nadta dobra znajucca z samahonam, — žyćcio zwyčajna niezazdrośnie, a časta i prosta ciažkoje i ūbohaje. I zrazumiela, — kali časta astatki z aruda jduć na samahon, dyk adkul budzie toje dabro? Pjanstwa, ciemnata i halita tam panujuć niepadzielna.

Dyk zaklikajem naš narod apamiatacca, zaklikajem da ćwiarozaści, zaklikajem da baracby z wialikim našym woraham — alkoholem!...

Копія з газ.  
Гістарычна-РЭД  
Імя V. I. Хеніна



## Jak wykarystać dzień.

Prażyc dobra dzień, heta mnoha znača. Ad hetaha zaleža naš postup, naša zmahańnie za bielaruskuju dumku i ahułam usio naša bielaruskaje ščasćie.

Rabotu rabić treba ūmieć. Rabotu praz dzień ułażyć treba planowa. Jak adno skončyš, tady ūmiej pačać druhoje. Pry adnej rabocie čaławiek mučycca, a pry druhoj adpačywaje. Adnu rabotu možna rabić tolki takoj paroj dnia, a druhuju inšaj. Rabotu našu praz dzień tak ułażyć treba, što, kab rabota adna była adpačynkam pa rabocie druhoj. Kab dobra prawiści dzień, treba być dobra adpačyŭšy. Bo zmučanamu čaławieku rabota z ruk walicca. Silniejšy čaławiek pracuje bolš, a słabiejšy mienš. Pracuje čaławiek rukami, pracuje i rozumam. Ja čuŭ, jak adzin bielaruski chłapieć kazaŭ: „Tata naš pracuje haławoj, a mama rukami.“ Hetaki padziel pracy ū bielaruskaj siamji jość niepatrebny, jon uwodzić hultajstwa. Pry našych chatnich haspardkach pracujecca razam i haławoj i rukami. Tolki haławoj pracujuć ludzi pry inšych abstawnach żyćcia i ludzi pieraważna z adukacyjaj.

Praca ūsiudy i zaŭsiudy duža cenicca. Heta daŭniej ludzi nia lubili pracy i jaje praklinali. Pracaj ludzi zabiwali niawolnikaŭ. Ciapier ludzi ahledzilisia i pracu duža ceniać i daražać kożnaj chwili naj dnia. Ciapier biezrahoćcie, — heta najciažejšy kryž ludzkaści.

Što najwažniejšaje praz dzień



Ks. Mahnušeŭski

bielarusu zrabić treba? — Pieršaja reč jamu pamalicca treba. Jon maleńki, a świet wialiki, a Toj, Chto stwaryŭ świet, za ūsiočysta jašče bolšy. Bielarus ad Boha zaležny i da Boha jon molicca, kab mieć siły pracawać i dobra swaje dni prawodzić.

Dalej, bielarus pawinien pracawać biaz złości, kryku i praklenstwaŭ. Heta ūsio jamu psujeć jahonyja dni i abnižaje značeńnie jahonaj pracy. Ŭ bielarusy pry pracy chaj budzie supakoj. Bielarus tady chaj mała hawora, a bolš śladzić za tym, što robie. Z swa-

imi supolnikami pry pracy chaj padzierżywaje adnosiny pryjacielskija.

Dobrych robotnikaŭ Bielaruš patrabuje! I mnoha dla bielarusy jość raboty! Bielaruskaja žančyna — heta samaja naša najlepšaja robotnica, ale ūžnoŭ tady, kali jana nie łapatucha, a maŭkliwaja i poŭnaja dobraha serca da tych, z kim jana pracuje. Bo nerwowaja žančyna mnoha sabie dobrych dzion marnuje. Woš-ža bielarusy chaj starajucca, kab najbolš dabra zrabić u swaich dnioch, jakija jany ū hetym żyćci prawodzić.

Ks. W. Š.

Ad. Stankiewič.

## Mahnušeŭski i Babroŭski.

(Da wytokaŭ bielaruskaha adradžeńnia).

I.

### Mahnušeŭski.

Ab Mahnušeŭskim niešta napisać zbiraŭsia ja daŭno. Niedachwat adnak ab im šyrejšych wiestak ad hetaha mianie ździeržwaŭ. Dahetul šyrej pisaŭ ab Mahnušeŭskim A. Janułaŭtis u 1913 h. u bielaruskim litaraturnym žurnale „Maładaja Bielaruš“ u artykule „Ab maładym paecie z Krošyna“<sup>\*)</sup>

Na pačatku swajho artykułu A. Janułaŭtis piša: „Ŭ adnej staroj knižcy, napisanaj papolsku, pad zahałoŭkam: „Powieść z czasu mojego czyli przygody litewskie“ (Poznań 1858), možna pračytać karcienkaje apawiańnie ab tym, jak zahinuŭ adzin sialanski chłopczyk — paet, katory ū druhoj staranie moh-by stacca hordaściu i sławaj narodu (bač.

252—3, 257—265). Aŭtar wyšej nazwanaj knižki pisaŭ swaje ūspaminy šmat hadoŭ pašla hetaha zdareńnia. Mnoha čaho pierablutaŭ, mnoha čaho za-byŭsia, dzie što zrazumieŭ inaczaj, čym jano było sapraŭdy, a dzie čaho i susim nia wiedaŭ.

Cikawy nia tolki chłopczyk, ale j toje, pry jakich warunkach jon byŭ zahublen. Z tych časaŭ — kaža dalej A. Janułaŭtis — zachawalisia dokumenty ab hetym zdareńni. Karystajučysia imi, ja i nadumaŭ raŭskazać ab usim, jak było sapraŭdy“.

Dalej A. J. apiswaje na padstawie tych dokumentaŭ i ab paecie z Krošyna i ab Ks. Mahnušeŭskim, probaršcy Krošynskim, u škole jakoha toj chłopczyk wučyŭsia i zasmakawaŭ pisać bielaruskija wieršy. Nažał, A. J. nie skazaŭ, što heta byli za dokumenty, ci ūsio jon z ich wykarystaŭ i dzie jany znachodziacca.

Zatym adnak, što artykuł A. Janułaŭtisa adziny ab Mahnušeŭskim i ab Bachrymu i što mała wiedamy bielaruskamu hramadzianstwu, bo-ž i „Maładaja Bielaruš“ z 1913 h. tak-ža jość siannia ūžo badaj swajho rodu redkaścij, — pazwolu sabie heny artykuł padać u cetaści. Woš jon:

\*) „Maładaja Bielaruš“, Pleciarburh, 1913 h. bač. 10—16.





### Świataja Anastazija Mučanica.

Anastazija, u narodnaj haworcy Nastka, maje, praktyčna kažućy, bolšy hołas i značeńnie ũ chryścijanstwie ũschodnim, čym na Zachadzie. Tam i časćiej imia jaje dajuć dziaučynkam na światym chroście.

A ũsio-ž heta Świataja pachodžanniem rym-skaja...

Žyła Anastazija ũ Rymie pry kancy III-ha sta-lećcia. Bačka jaje wažny rymski ũradawiec, pa-hanskaj wiery, maci była chryścijkaj. Zrozumie-la, što dačka ũzhadawałasja pad apiekaj pabožnaje maci zusim tak-ža pachryścijansku. Prychodziłasja taicca joj z wieraj swajej, ale zatoje kareńčyki ta-je-ž wiery tym hłybiej zapuskalisia ũ serca jaje. Kali maci pamiorła, asiraciełaja dačuška ũžo była krepkaj raślinkaj na ralli Chrystowaj, stojka pryha-tawanaj na buru i niepahodu, na roznyja ciažkija sproby z boku pahanstwa i jaho krywawych pra-śledaŭ.

Maładaja dziaučyna, ledž tolki dašpieła, była zaraz-ža addana zamuž za bahataha, ale zaŭziataha pahanca. Hetak syjšlisia tut dwa roznyja miž saboj pahlady na świat, na žyćcio. Toje, što dla adnaho zdawałasja dobrym, światym, dla druhoha pradstaŭ-lałasja naadwarot — blahim i praklatym. Kab stwa-ryć žyćcio siamiejnaje, zrabić jaho zhodnym, pry-namsia mahčymym, skolki-ž treba było ũmiełaści, a pradusim ciarpliwaści z boku Anastazii! Jak dob-raja chryścijkanka, šukała jana zaŭsiody pad kry-žam sabie padmohi; tam tolki razumiela i naležna aceńwała wartaść ciarpieńnia, pakory; tut niaraz za-končwała malitwy swajej prośbaj pakornaj: „Nie maja, ale Twaja niachaj spoŭnicca świataja wola! Ŭsie pieražywańni pryjmaju achwotna z ruk Twaich, bo wieru, što žyćciom čaławieka Ty sam kiruješ,

što biaz wiedzy Twajej i wołas z haławy nie spada-je nikomu\*.

Luboŭ Božaja ũ sercy chryścijanskim biazčyn-naj być nia moža. Biaz čynu jana stynie, haśnie, zamiraje. A čyn jaje dobry tady budzie, kali čała-wiek u paasobnych zdareńniach žyćciowych sama-achwiarna addaje Bohu wolu swaju i ũsio, što ad jaje zaleža. Skupoje serca tut čynu wialikaha nie prajawić. Serca čym bolš addanaje, tym bolš ha-račaje.

Luboŭ taja, zatym što Božaja, adnaho tolki Boha na ũwiecie maje i da Jaho wyklučna imkniec-ca. Što z Boham zlučnaści nia maje, tolki jano nie ahornuta luboŭju toju. A henym biazbožnym još hordaje samalubstwa ludzkoje.

Kab lubić Boha, upierš treba naležna paznać Jaho. Paznajom-ža Boha praz twory hetaha światu, pa ich dahadwajemsia, što Boh istota najdaskanal-šaja, još krynicaj usiaho isnujučaha. Tak, ale być u znosinach asabistych z hetak paznanym Boham, akazwajecca dawoli ciažka čaławieku. Boh — duch mała prystupny i nieabniatny ludzkim rozumam. I woš idući na sustreč pryrodnym zdolnaściam ča-lawieka, chočući zrabić siabie bolš prystupnym paznańniu našamu, Boh stajecca ũ asobie Syna swajho čaławiekom, katory razam żyŭ z ludźmi praz 33 hady — Boh narodžany, Boh ukryžawany. Jon, kab wyjawić bolš jašče wyrazna luboŭ swaju da nas, adkryŭ nawat nam Boskaje swajo serca. Jak-ža woš lohka, prystupna paznać ciapier i lubić het-kaha Boha!

Jašče nia ũsio. Toj-ža Chrystus hetak dziŭna zlučajecca z istotaj našaj ludzkoj, što zdajecca pie-rarabić zusim nas choča na padobnaść swaju: chryś-cijanin — druhi Chrystus. Praz adkupleńnie rodu ludzkoha kožny čaławiek još hetkim chryścijaninom, još u im ũžo faktyčna praz chrost atrymana i žyccio dobraje, a kali-b i nia tak było, dyk usio-roŭna Chrystus da kožnaj duży, jakaja-b jana nia była, maje poŭnaje prawa, jak da swajej ũłasnaści, zdabytaj canoj krywi swajej.

Hetak u kožnym čaławieku bačym Chrystusa i Boha našaha. „Byŭ ja hałodny i nakarmili mianie,

„Heta było — kaža A. J. — u miastečku Kro-šynie\*) ũ pačatku XIX stulećcia. Miastečka i wakolicy byli pad kniazem Maciejem Radziwiłłam. Kažuć, nia duža ciažka żyłosia žycharam miastečka Krošyna pad hetymi panami: u roznyje časy jany atrymali ad kniazioŭ prywilei i lhoty. Časć žycharoŭ Krošyna adbywała panščynu, a časć ličyła siabie miaščana-mi wolnymi ad pryhonnaj pawinnaści.

Nia drenna żyłosia i sialanam parocha (pro-baršča), katorych było 60 chat, bo ksiandzy papa-dalisia ũsio dobryje ludzi. U pačatkach XIX stuleć-cia byŭ ksiondz Mališeŭski, a pašla jaho — Mah-nušeŭski. Krošin ličyŭsia bahataj parachwijaj. Pro-baršča stawili kniazi Radziwiłły, a biskup wilenski začwiardžaŭ jaho. Mališeŭski załażyŭ parachwijaľnu-ju školu i wučyŭ u jej sialanskich dziaćiej. Pašla jaho śmierci Mahnušeŭski wioŭ dalej pačatuju swa-im papiarednikam rabotu.

Mahnušeŭski byŭ čaławiek świetly, wučony; niejki čas jon wučyŭ dziaćiej kniazia Macieja Ra-dziwiłła — Kastanta i Antaninu. Kali dzieci wy-rašli, to staŭ niepatrebnym kniazju i atrymaŭ ba-hatuju parachwiju — Krošin.

\*) Niedaloka ad Baranawič.

Ab sabie jon mała dumaŭ; dla siabie ks. Mah-nušeŭski mnoha nie wymahaŭ. Chacieŭ pamahcy, skolki zdaleŭ, prostym ludziom. Dachodaŭ jon mieŭ niamala, dziela hetaha darma chryściŭ, wiančaŭ, a biadniejšym i hrašmi pamahaŭ. Byŭšy adzinokim, zżyŭsia sa swaimi ludźmi, zwyksia z imi, pieraniaŭ ich mowu, sprašcieŭ, jak ab im kazali haradzkija i dwornyja pany, dy dziwawalisia, što jon hawaryŭ „mužyckimi“ prykazkami i pahaworkami. Inšyja nawat dumali, što jon nia ũ poŭnym rozumie. Heta tak im zdawałasja. Mahnušeŭski byŭ čaławiek razumny: zbliżyŭsia da narodu, jon chacieŭ padniać hety narod, šyryć aświatu siarod jaho. Kali jon pryjšoŭ u Krošin, jak wyšej było skazana, znajšoŭ ũžo pa-rachwijaľnuju školu tam, ale budynak akazaŭsia nia-wygodny; jon pabudawaŭ nowy budynak, abšyrniej-šy i lepšy za pieršy.

Sam jon zaŭsiody ũ škole nia wučyŭ. Wučy-cielem byŭ arhanisty Arłoŭski, abo jaho pamocnik, stary kaścielny dzied — Parafijanowič. Ale widać, što jon sam cikawiŭsia školaj. Hladzieŭ za wučnia-mi, interesawaŭsia ich postupami, asabliwa bolš zdolnymi pamiž imi.



byli wiaźniem i adwiedali mianie... bo štokolečy adnamu z hetych najmienšych zrabili—mnie zrabili... U takich woś warunkach i čynnašć dušy chryścijanskaj u sužyćci z bližnimi nabiraje asabliušaha razhonu. Čiapier razumiejem, čamu ūsie naahuł šwiatyja hetak bližnich swaich lubili, čamu tak rupliwa adnosilisia da ichniaj niadoli. Hetym jany prajaŭlali luboŭ Božuju ū sercach swaich, hetak padtrymliwali i ūžwialičwali štoraz bolš mahutnašć jaje.

Anastazija, bačacy kruhom siabie stolki biady ūsialakaj, asabliwa-ž siarod chryścijan, katorych duža tady pakryŭdziŭ prašled Dyoklecijana, addalasia ūsiej dušoj na padmchu niaščasnym. Nie škadawala ni majemaści, ni času, ni zdarouja, kab tolki paciešyć ichniuju niadolu. Niamala prykrašci daznała za heta ad swajho muža, katory zakidaŭ joj wostra, što budučy sama bahataj haspadyniaj, kapajecca ū halicie znienawidžanaha chryścijanstwa. Ŭrešcie, kab spynić dziejnašć swajej žonki, chatnim aryštam prymusiŭ jaje być udoma zaŭsiody. Začynienaja, jak ptuška ū kletcy, nia miała swabody i tolki ščyrym, haračym pažadaniem dapaŭniała prad Boham toje, čaho faktyčna spoŭnić nie mahła bližnim swaim.

Muž Anastazii pa zahadu cezara miešsia ad-

jechać u dalokuju Persiju. Bajučysia, kab žonka nie wiarnułasia iznoŭ da swajho zaniaćcia, abwastryŭ jašče bolš chatni jaje aryšt. Tymčasam u darozie jon mocna zachwareŭ i pamior. Astałasia Anastazija adna, ciapier užo swabodnaja haspadynia bahataj majemaści. Lohka pradstawić, jak jana, pabožnaja ūdawa chryścijanskaja, pawiała dalej swaju dabradziejnuju pracu siarod biednych i dolaj pakryŭdžanych.

Ale ūrešcie spatkałasia Anastazija, jak chryścijanka, z uradam rymskim. Pakul żyŭ muž, nia było wialikaha sensu klikać na sud žonku, ciapier-ža, kali bahataja majemašć pierajšla ū jaje ruki, warta było zabić zakid, asudzić na śmierć, kab pieraniać bahactwy pa joj. Zapadazronuju ū chryścijanstwie Anastaziju aryštawali. Sudździa daŭ joj try dni nadumacca nad źmienaj wiery. Jasna, što Anastazija ich achwiarawała na pryhataŭleńnie da ščašliwaj śmierci.

Wiernaja Bohu swajmu zhareła, jak taja świečka achwiarnaja, na wohniščy dnia 25 śnieжня 305 h. Dapoŭnienaja laskaj duša ūzlaciela ū nieba, kab być tam zastupnicaj prad Boham za nami.

Ks. Dr. J. Rešeć.

## Litoŭcy ū kaścielnym žyćci.

„Ci-ž nam i pažydoŭsku naležyła-b malicca?“

Pad hetkim zahałoŭkam spatykajem ū „Viln. Ryt.“ № 6 sioleta, cikasawuju karespandencyju z Pelikanaŭ, Opsaŭskaj hminy, Brasłaŭskaha paw. Woś jana:

— U „Viln. Ryt.“ užo pisałasia ab kryŭdach litoŭcaŭ u hetaj parafii kaściele, jaki jany sami zbudawali. Čiapier treba dać, što dzieła hetych kryŭdaŭ 3.1 litoŭcy tutejšyja parafijanie adwiedali miascowaaha probaršča i pytalisia jaho, čamu ū naležnym časie jon nie hawora litoŭskich kazańniaŭ. Probaršć wyjaśniŭ, što dla jaho ūsie parafijanie roŭnyja, ale što jon nia moža źmianić ustalenaha paradku, pawodle jakoha ū kaściele hetaj parafii Waneliju palitoŭsku treba čytać što niadzieli, a litoŭskaje kazańnie hawaryć tolki dwa razy ū hod. Litoŭcy na heta zajawili, što hětkaha paradku tut nia było. Jak jany pomniac, dyk kožnaj niadzieli była palitoŭsku Wanelija, a litoŭskija kazańni byli ū kožnaje šwiata i ū fest. Aprača hetaha, u takija dni jašče byli i litoŭskija śpiewy. Na heta probaršć nie žwiarnuŭ bolšaj ūwahi i daŭ zrazumieć, što jon nawat i Wanelii palitoŭsku čytać nia choča, bo litoŭcy razumiejuc i papolsku. Woś-ža na heta treba zapytacca, a kali my litoŭcy razumiejem pažydoŭsku, dyk ci-ž nam naležyła-b pažydoŭsku i malicca?—

## Biełaruskaja chronika.

Wydawieckija nawiny. Wyjšli z duku try knižy: „Światyja“—Ks. dr. I. Rešecia, wyd. „Chryśc. Dumki“, „U bratoŭ ukraincaŭ“—dr. St. Hrynkiewiča, wyd. „Pahoni“ i „Hramadzkaja i litaraturnaja dziejnašć Ciotki“—M. Milučanki, wyd. „Šlachy Moładzi“.

U češć Arsieńniewaj 17.1. u zali BNA adbyŭsia wiečar u češć biełaruskaj paetki Natalli Arsieńniewaj.

Wyjezd u Zakapanaje. Bielaruski paet Ks. I. Siemaškiewič, jaki zaniapaŭ na hrudzi, 25.1. wyjechaŭ u Zakapanaje lačycca. Ščy-ra žadajem jamu zdarouja!

Lekcyja ab Čechasławacyi. 25.1. inž. Ad. Klimowič u zali BNA pračytaŭ lekcyju ab Čechasławacyi. Lekcyja była cikasawaja, narodu pryjšlo mnoha.

Nowaja admowa. Dawiedwajemsia, što bielarusy, jakim Starasta na m. Wilniu nie pazwoliŭ wydawać ani „Narodnaj Krynicy“, ani „Narodnaje Wieča“, rychtawalisia wydawać „Sialanskuju Ha-

Heta ūwaha sapraŭdy duža razumnaja. Čaławiek maje malicca i sluchać Božaha Slova nia ū tej mowie, jakuju jon razumije, a ū tej, jakoj jon choča i jakuju najlepš razumije, heta znača, u mowie swajej rodnaj, štodziennaj, matčynaj.

Ab hetym pawinny pomnić takža i Bielarusy, jak kataliki, tak i prawasłaŭnyja.

M. K.

zetu.“ Starasta adnak i na hetu raz admowiŭ.

Padziaka pasłu Z. Peleńskamu. Staršynia BNA (Bieł. Nar. Abjednańnia) ad imia biełaruskaha hramadzianstwa wysłaŭ padziaku ūkraińskamu pasłu Z. Peleńskamu za jaho wystupleńnie 15.1 u Sojmie ū abaronie Bielarusaŭ.

„Biełaruskaj Krynicy“ nia puskajuć. Redakcyja „Bieł. Krynicy“ pašla pastanowy Akružnoha Sudu žwiarnułasia ū Apelacyju. Apelacyjny Sud pastanowu Sudu Akružnoha paćwierdziŭ.

Raźwizańnie bielaruskich arhanizacyjaŭ. Spynienyja Wilenskimi Starastami bielaruskija kulturna-ašwietnyja arhanizacyi BHIK i TBŠ Wajawoda 22.1 raźwizaŭ zusim i zahadaŭ Starastu wyznačyć apiakunoŭ dzieła zabiapiečaćnia hetych arhanizacyjaŭ majemaści da času ūprawamocnieńnia wajawodzkaj pastanowy.

Mahnušeŭski i bieł. nac. adradžeńnie. Na hetkuju temu 31.1. u zali BNA Ks. Ad. Stankiewič pračytaŭ publičnuju lekcyju.

Soty numar. Sioletni № 1 „Šlachy Moładzi“—pabolišany farmatam i abyjmom, — heta ahułam užo soty numar. Sto numaroŭ časapisu — heta ū našych warunkach šmat znača. Z hetaj nahody žadajem „Šlachy Moładzi“ dalejšaj pamysnašć!

Zamiest Bielarusa Palak. Zahadčykam internatu pry Bieł. Wilensk. Himnazii naznačany Palak; tymčasam jasnaj jość rečaj, što na hetym stanowiščy musiŭ-by być Bielarus.





# WASILKI

Addzieł dla dzieci.



## „Wasilki”.

Zacwili, zacwili wasilki:  
Mora sinich ty bačyš haloŭ;  
Tak pryjemna kiwajuć jany,  
Cichim šeptam witajuć: „zdarou!”  
Zacwili wasilki ŭ bujnym žyćcie,  
štoś hamoniać jany z kałaskom...  
Inšy jość „Wasilki” u raskwicie—  
Jany ŭ „Dumcy”: żywuć tam  
[kutkom!]

Chaj ćwituć „Wasilki” i „Praleski”!  
Spatykajem my z imi wiasnu:  
I wiasieŭnija kwietki, jak wiestki,—  
Znak prabudy ad ciahkaha snu.

Darażeńkija, miłyja dzieťki!  
Pryjduć jasnyja, cudnyja dni:  
Wy napeŭna tak lubicie kwietki,  
Jak i soniejka cioplaj wiasny.

Adčyniecie dušu maładuju!  
Dajcie sonca joj, dajcie joj świet—  
Niachaj praŭda ludziej uzhaduje...  
Dzieci! šlu wam haračy prywiet.

Anatol Dzičok.

## Praca

Sławik jašče maleńki, bo tolki  
na Spasa skončyŭ piać hadkoŭ.  
Adnak-ža pasie ŭžo karowu na  
miaży. Sławukawa Ziaziula — heta  
duża paważnaja, spakojnaja i pa-  
słušnaja karowa. A niachaj-by tol-  
ki nie pasłuchała Sławuka... Nieda-  
loka tata j mama kapajuć bulbu.  
Sławik nie baicca!

Ciapier wielmi pachmurna na  
dware, nawiet kraju nieba nia wi-  
dać. Mama tak adzieła Sławuka,  
što jon padobny da kruhleckaj ha-  
łački. Dy jak-ža inakš adziawacca,  
kali i nieba naciahnula na siabie  
swaju stareńkuju siarmiażku. Ka-  
liś nieba miała pryhožuju, błakit-  
nuju apranišku z siarebrnym hu-  
zikam. Huzik peŭna adarwaŭsia.  
Pakul jaho pryšyjuć, nieba budzie  
chadzić u stareńkaj siarmiaży.  
Dzieła taho jano j papłakiwaje.

Sławik pryšoŭ da bačkoŭ, schi-  
liŭsia j pačaŭ wyrwać suchi bul-  
biańnik.

— Mama, ci mamie ničoha  
nie balić? — spytaŭsia, prastajućy  
zabaleŭšuju špinu.

— Moj ty maleńki rabotničak! —  
zaśmiajałasia mama. — Idzi lepš  
i pabiehaj sabie.

Sławik sieŭ sabie kala mamy  
na kupinie suchoha bulbianišča.

— Mama, nie pracuj, kali ma-  
mie ciahka. Abo ja mamie pamahu.

— Dyk ty, synok, i tak mnie  
pamahaješ. Ty-ż woś pasieš karo-  
wu... Jak wyrašcieš, nabiarešsia  
sily, tahdy budzieš pracawać ra-  
zam z nami. Maješ bačkoŭ, što  
ciapier pracujuć na ciabie, kab  
zimoju nie zabrakawała chlaboč-  
ka, kab byli nowyja čarawički i  
ciopleńkaja adziežyna. Ciapier pad-  
biaży i zawiarni Ziaziulu, bo pa-  
dychodzić da susiedzkaj kapusty.

Papałudni pryjšoŭ staršy brat,  
Lawonka, što ŭžo wiarnuŭsia sa  
škoły. Lawonka nanios kuču bul-  
biańnika i razlażyŭ ahoń. Sławik  
wielmi ciešyŭsia, biehaŭ, skakaŭ,  
lawiŭ sinieńkija klubočki dymu.

Sławik ciapier hulaje, bo jon  
jašče maleńki, a niachaj tolki pad-  
raście, dyk peŭna budzie praca-  
wać razem z bačkami.

Mirasłaŭ Petriw.

Pieraklaŭ z ukraïnskaha I. H.



## II. Dalokaja minuŭ- ščyna biełaruskaha narodu.

Mnoha, mnoha hadoŭ tamu  
nazad na ziemiach našaj Bačkaŭ-  
ščyny-Biełarusi żyli try plamieŭni,  
jakija zwalisia: Krywičy, Dryhaw-  
i i Radzimičy. Zajmali jany pra-  
stor ad paleskich bałot aź za ra-  
ku Dźwinu, ad rekaŭ Buhu i Nar-  
wi aź da prytokaŭ hornaj Wołhi.  
Hetyja try plamieŭni ŭtwaryli adzin  
biełaruskij narod.

U najraniejšym časie na ziem-  
lach Biełarusi bačym Połackaje  
Kniaźstwa. Pieršym wiadomym  
kniazem jość tut Rohwaład. Jon

dałučaje da Połackaha Kniaźstwa  
jašče horad nad Prypiaćciu Turaŭ,  
jaki naležyŭ da Kijeŭskaha Kniaź-  
stwa. U 980 hodzie miž im i ki-  
jeŭskim kniazem ŭładzimiram  
raspačynajecca wajna, jakaja sum-  
na kančajecca dla biełaruskaha  
kniazia. Rohwaład i jaho dwa sy-  
ny byli zabity, a Rohwałodawu  
dačku Rahniedu ŭładzimir zabraŭ  
u Kijeŭ i prymusiŭ być swajeju  
žonkaju.

Letapisy razkazywajuć, što Rah-  
nieda nie mahała zabycca swajej  
kryŭdy i chaciela raz zabić ŭła-  
dzimira. Jon chapiŭsia za mieč,  
kab zasiačy hordaju pałačanku,  
ale maleńki ich synok Iziaslau  
staŭ taksama z miečam na aba-

ronu swajej matki. Hety maleńki  
abaroniec tak spadabaŭsia bačku,  
što jon daŭ jamu ŭ naśledztwa  
Połackaje Kniaźstwa, kudy i ada-  
slaŭ jaho razem z matkaj Rahnied-  
daju 987 hodu. Hod paźniej Rah-  
nieda pryniała chryścijarskuju  
wieru ŭ sławianskim abradzie. Sa-  
ma Rahnieda ŭstupiła ŭ manastyr,  
u jakim, pražyŭšy niekalki hadoŭ,  
u 1000 hodzie pamiorła. U Połac-  
kim Kniaźstwie pačynaje ciapier  
kniažyć jaje syn Iziaslau, ab jakim  
letapis kaža, što byŭ wielmi las-  
kawy i miłaserny i mocna lubiŭ  
chryścijanskiju wieru, što duža  
spryjała pašyreńniu i ŭzmacawań-  
niu chryścijanstwa ŭ našym kraju.

W. Jermakowič.



## Z relihijna-hramadz-kaj niwy

× Chwaroba św. Ajca. Ad daŭ-  
žejšaha ūžo času św. Ajciec Pius  
XI mocna chwory. U Rymie cia-  
pier štodzienna za zdarouje św.  
Ajca adpraŭlajecca nabaženstwa,  
jakoje budzie trywać da dnia 12  
lutaha, kali kančajecca 15 hadoŭ  
ad času jaho karanacyi.

× Anhlkanie molacca za św.  
Ajca. Katalickaja presa padaje,  
što ū anhlkanskaj katedry ū mie-  
ście Čestar pr testanckaje ducha-  
wienstwa adpraŭlala nabaženstwa  
za św. Ajca Piusa XI. Dziekan ka-  
tedry, Bennet, zaachwočwaŭ da  
haračaj malitwy sławami: „mo-  
limsia za ūsie chworych i razam  
z našymi pryjacieli katalikami  
za św. Ajca, kab jaho ciarpieŭni  
zmiensyliŭsia i kab wiarnuŭsia da  
zdarouja“.

× U SSRR, jak pišuć hazety,  
padčas kaladnych ŭwiat, na reli-  
hijnym froncie było zaciša. Heta  
znača, što prociŭrelihiynych wy-  
stupieŭniaŭ było tam niamnoha.  
I ahaŭam kažuć, što ū SSRR by-  
cam ūžo da relihii adnosiny ka-  
munistaŭ lahadniejšyja, choć, wie-  
dama, da relihijnaj wolnaści tam  
jašče duža daloka.

× U Koŭnie wiaducca pieraha-  
wory miż pradstaŭnikami Katalic-  
kaha Kaścioła i ūradam u spra-  
wach wychawaŭnia moładzi i škol-  
nictwa.

× Chryścijanski prafesyjnalny  
sajuz u Čechasławačynie maje  
129,823 siabroŭ. Minuŭaha hodu  
jon wypłaciŭ 70,9 milionaŭ karon  
swaim biezrobotnym siabrom.

× Biazpłatnaja praŭnaja parad-  
nia pry Katalickaj Akcyi ū Lwo-  
wie. Instytut Kat. Akcyi ū Lwowie  
sarhanizawaŭ biazpłatnuju praŭ-  
nuju paradniu dla biednych siab-  
roŭ Kat. Akcyi. Metaju jaje jość  
abarona biednych siabroŭ prad  
wyzyskam.

× Kankardat z Juhasławijaj.  
Projekt kankardatu miż Apostal-  
skaj Stalicaj i Juhasławijaj skła-  
dajecca z 38 artykulaŭ, kancowa-  
ha pratakolu i dadatku. Artykuły  
ad 1 da 10 haworać ab arhaniza-  
cyi Katalickaha Kaścioła ū Juha-  
sławii, artykuły ad 11 da 23 ab  
ruchomaj i niaruchomaj majema-  
ści Kaścioła i ūradawaj dapamo-  
zie. U kancy ū artykulach ad 24  
da 38 haworycca ab swabodzie  
relihijnaha nawučaŭnia i misyjnaj  
pracy, relihijnaj kontroli nad wy-  
chawaŭniem moładzi i ab katalic-  
kim žanimstwie.



### Zadaŭnie Katalickaj Akcyi.

Świr. Wiedamy naš bielaru-  
ski zwyčaj — chadžeŭnie laŭoŭni-  
kaŭ na Wialikdzieŭ i „troch kara-  
loŭ“ ū časie ad Kalad da Troch  
Karaloŭ, — z adnej starany jość  
dobrym, a z druhaj blaŭhim. Bla-  
him jon jość miż inšym zatym,  
što takija laŭoŭniki, ci „karali“  
chodzjać z kaladnimi ci wialikad-  
nimi relihijnymi pieśniami, za-  
chodzjać i da niechryścijan. Bo  
kali kataliki zachodzjać da prawa-  
słaŭnych, abo naadwarot, to heta  
ničoha, jany chryścijanie i adny  
z druhich śmiajacca nia buduć.  
Ale zachodzić z hetym da żydoŭ  
niamožna.

Sioleta, niekija biezrobotnyja,  
ubraŭšysia za „troch karaloŭ“, la-  
zili ū miastečku pa żydoŭskich  
chatach, zachodzjać ū koŭnyja  
dźwiery, choć-by da chlawa i pia-  
jali relihijnaja pieśni. Žydy ad ich  
zapiralisia, a kali i nie zapiralisia,  
to pryjmali ich naśmiešliwa. Mia-  
scowaja Katalickaja Akcyja pa-  
winna na heta žwiarnuć uwahu.  
Zadaŭniem jaje jość, kab na budu-  
čyniu hetaha bolš nia było.

Niekatoryja nie razumiejuć u  
nas zadaŭnia Kat. Akcyi: dumajuć,  
što jana na toje, kab zmahacca  
z bielaruskimi hazetami. Woś-ža  
zadaŭnie Kat. Akcyi jość zma-  
hacca z hazetami: ci to z bielaru-  
skimi, ci z polskimi, ci z inšymi, ka-  
toryja jość procirelihiynymi. Haze-  
ty-ž bielaruskija, polskija, ci inšy-  
ja, choć jany i palityčnyja, ale  
kali stajać za isnawaŭnie relihii  
i swabodu wyznawaŭnia relihii, to  
Kat. Akcyja z takimi nie pawinna  
zmahacca. Što datyča katalicka-  
hramadzkih hazet, to takija —  
nia tolki polskija, ale i bielarus-  
kija, litoŭskija i inšyja, — zadaŭ-  
niem Kat. Akcyi jość pašyrać.  
U bielarusau takoj hazetaj jość  
„Chryścijanskaja Dumka“.

Katalik.

### Z duchowaha žyćcia našaj wioski.

Wioska Trydany, Miadziel-  
skaja wołaść. Žychary našaj wio-  
ski — heta kataliki papaŭam z pra-  
wasłaŭnymi. Chacia našy žychary  
ŭsie bielarusy, ale kataliki da he-  
taha pryznajucca nia ŭsie. Niekato-  
ryja kataliki zawucca „polskaj wie-

ry“, a niekatoryja prawasłaŭnyja  
„ruskaj wiery“ i časta z hetkich  
sloŭ wychodzie, što kažuć: ty  
„polski“, a ja „ruski“. A tymča-  
sam nie razumiejuć, što jany ŭsie  
Bielarusy i kataliki, i prawasłaŭ-  
nyja. Mnohija kataliki praz swaju  
ciemnatu nia wypisywajuć biela-  
ruskich časapisaŭ, jak naprykład  
„Chryścijanskaja Dumka“, a wypi-  
sywajuć polskija maŭ im zrazu-  
mielyja.

U kaściele ū Miadziele kazaŭ-  
ni ksiondz haworyć papolsku, ale  
našy kataliki maŭ jaho razumiejuć.

My, prawasłaŭnyja, chodzim na  
nabaženstwy ū carkwu. Tut panu-  
je rasiejščyna. Z hetaha tak-ža  
maŭ karyści.

Na paciechu, naša moładz (asab-  
liwa prawasłaŭnaja) staŭ ūžo  
cikawicca ūsim, što jość bielaru-  
skaje.

Braty Bielarusy, choć my roz-  
naj relihii, ale adnej nacyi: my  
ŭsie roŭnyja braty Bielarusy!

Prawasłaŭny.

## Kurcy.

(Baśnia).

— Ach ty, smarkač,  
Taŭkač,  
Ty — dreŭ,  
Durny, jak pieŭl  
Hadoŭ dwaccać—jon ūžo kuryć...  
Tak bačka syna žuryć,  
I horkim słowam moryć  
I dalej tak haworyć:  
—Choć ty moj syn, a duraŭ, jak  
[kaŭoda:  
Što ja ciabie radziŭ,—mnie duža  
[škoda.  
Chto sam durny—durnoje lubić  
[dzieŭa:  
Kab twaja šerść, synok, kureŭ!  
Dyk, što maŭčyš, što wočy žmuryš?  
—A tata j sam daŭno ūžo kuryš,  
I kraŭ kališ tytun u bački,  
[u swajho.  
—Ja nia kuryda...dwaccaćadnaho.

Što dzieci drenny—ŭsie my znajem,  
I dobra, što ich lajem:  
A znaješ, bačka, dzie hrachou  
[pryčyna?  
Papraŭsia sam—tady paŭaješ syna.  
Wincuk Adwaŭny.





Ŭ tryccać siomym, Nowym Hodzie,  
Nia čuwać saŭsim ab zhodzie.

**Mussolin tancuje skora:**

Z Anhlíčankaj dzielić mora —  
Na wadzie, jak na papary,  
Stawić, bjeć słupy, filary;  
Prawaj—robić, lewaj—psuje —  
Pakt padpiša—zakasuje!  
Na Hišpaniju waroža,  
Maskaloŭ ściarpieć nia moža;  
Na Bałkan „kidaje kości“;  
Niemca lubić, klić ũ hości.—  
Ŭ pieršaj skrypcy sam, jak znaje,  
Swaju pieśniu ũsim ihraje;  
A chto słuchać nie zachoča, —  
Jon na tankach skača ũ wočy...

**Turak żyŭ z Francuzam ũ zhodzie,**  
Až ahledziŭsia pa škodzie,  
Jak ziamlu zhrabli niazhraby —  
Daŭharukija Arabu.

Tut Francuzik ładzić—wadzić, —  
Nos ũ harški abodwy sadzić:  
Karyść choča mieć trajaku —  
Honar, hrošy i padziaku.  
Až z bakoŭ dwuch za fatygu  
Ŭžo dastaŭ dwajnuju chwigu.

**A Wilhelm, jak byŭ zdarowy,**  
Hadoŭ dwaccać ščapaŭ drowy.  
Ciapier stohnie, kaža: „Dosić!  
Da pary zban wadu nosić.  
Donnerwetter! a siakiera —  
Dreń saŭsim! Ci chto pawiera?—  
Ŭsia ščarbata (chaj jej trasca!),  
Dy... jšče Hitleru prydasca.“

**Halenderska Julijanna**

Ažaniłaś... ale tanna:  
Biez pasahu ũziała muža.  
Jon-husar, dyk dobra słuža.

Z im puściłaś zahranicu —  
Pakazać jaho — ũ Krynicu.  
Ŭśled za imi hustym rojem  
Latuć „trutni“ pierabojem —  
Ŭsie pisaki ũsiaho świetu,  
Kab zławić štoś u hazetu...  
Łowiać wiestki, jak kot myšku,  
Jak hałodny strawy lyžku:  
Ŭkruh tancując kala chaty,  
Druh druhomu topćuć piaty.  
Z pad akna fatahrafując,  
Dzień i noć telehrafując...  
„Karaleŭna biehła, pała;  
Palažała, pośle ũstała:  
Zamačyla drobny nožki...“ —  
Zarabiŭ pisaka troški.

**Madziar štości nie wiasioły:**  
Jak światy turecki, hoły, —  
Pa try dni siadzić biaz chleba —  
„Karala mnie — kaža — treba!“  
Dwa dziesiątki let hałosić:  
Mussolina z plaćam prosić,  
Na Bałkany šle prakłony,  
Ŭsiej Eŭropie bje pakłony,  
Anhlíčancy lezie ũ wuśy,  
Jenčyc, jak čyscowy duśy...  
Jak cyhan, kryčyc pa škodzie:  
„Karala dawaj i hodzie!“

**Habsburg wieryć, ci nia wieryć,**  
Ŭžo karonu ũ kramie mieryć;  
Karaleŭski plaść šykuje...  
Biedny—jon daŭno miarkuje,  
Kab, jak pryduć pieršy wieści,  
Ŭ try mihi na tron uźleżci. —  
Hej, Habsburgi, nie śpiašyciel!  
Kurej darma nie śmiašycie,  
Kab wam pośle nia pryšlosia  
Ŭ adzin mih dastać pa nosiel!  
**Lawon Wietrahon.**

## Z p a l i t y k i

× **Za wolnaść Abisynii.** Barać-  
ba za wolnaść Abisynii jašče nia  
skončylasia. Ŭ paŭdniowaj Abisy-  
nii razharełasia ciapier paŭstań-  
nie. 10 tysiać dobra ũzbrojenych  
abisyncaŭ na čale z Ras Destaj  
začali vyhaniać itałjancaŭ. Italija  
hetym zaniepakojena. Hetak baro-  
niać swaju bačkaŭščynu abisyncy.  
× **Kanhres „Stronnictwa Ludo-  
wego.“** Niadaŭna adbyŭsia ũ Pol-  
šcy kanhres „Str. Ludowego.“ Kan-  
hres hety stanoŭča wykazaŭsia  
suproć usiakaj dyktatury i za de-

mokraciju.

× **Spadak biezraboćcia.** Miżna-  
rodnaje Biuro Pracy świardža-  
je značny spadak biezraboćcia na  
świecie. Najščaśliŭšaja ũ hetym  
Finlandyja. Tam hetaha hodu amal-  
što nia było biezrobotnych. Ŭ  
Šwecyi ličba biezrobotnych spała  
da 20 tys. Ŭ Niemieččynie 1936 h.  
było 1,3 miliony biezrobotnych  
(1932 h. bolš 5 milionaŭ), u An-  
hlii 1,6 miliona (1932 h. 2,8 mil.),  
u Zluč. Štatach Paŭnočnaj Amery-  
ki 10,5 mil. (1932 h. kala 13 mil.)

## U abaronie Bielarusau.

15.1 sioleta ũ Sojmie była dys-  
kusija nad budžetam Ministerstwa  
Ŭnutranych Spraŭ. Padčas hetaj  
dyskusii wystupiŭ u abaronie Biel-  
arusau ukraiński pasol **Z. Pelen-  
škyj**, padčorkwajučy ciažkoje pa-  
łażeńnie Bielarusau i bielaruskija  
patreby.

Pašla hetaha tak-ža ũ abaro-  
nie Bielarusau byŭ artykul u ukra-  
inskaj hazecie „Dilo“, dzie była  
pamieščana ũsia taja-ž pramowa  
pasla Z. Pelenškaha.

Padčas tej-ža dyskusii ab biel-  
aruskaj sprawie pramaŭlaŭ i hie-  
nera! **L. Želihoŭski**, zaznačajučy,  
što z ciapierašnjaj polskaj pality-  
kaj adnosna Bielarusau jon susim  
nie zhadžajecca.

i h. d. Biezraboćcie ũzrasło tolki  
ũ Francyi. Tam 1932 h. było  
264.000 biezrobotnych, a 1936 h.  
450 000.

× **Ŭsieŭkraiński kanhres.** Ŭ spra-  
wie Ŭsieukraińskaha Kanhresu ad-  
byłsia ũ Prazie (Čechasławacyja)  
pasiedźańnie inicyjatyŭnaj komisii.  
Na hetym byŭ abhaworany sučas-  
ny stan kanhresawaj akcyi i pa-  
stanoŭlena wysłać memoryjal da  
padhatawaŭčaha kamitetu Ŭsieŭk-  
raińskaha Nacyjanalnaha kanhre-  
su i da ũsich palityčnych partyjaŭ.  
× **Ŭ Hišpanii** dabra nia ma. Abiedź-  
wie starony bjucca zaŭziata. Ŭžo  
ad niekataraha času wajna jdzie  
za Madryt, stalicu Hišpanii. Chto  
kaho pieramoža, zhadać pakulšto  
trudna.

× **Ŭ Litwie** ekanamičny kryzys  
značna słabiej i życio tam sta-  
nawicca ũsciaž lepšym. Hetamu  
palepšańniu duža spryjaje ażyŭle-  
ny handel Litwy z rożnymi dzia-  
żawami. Prytym u minulych ho-  
dzie wywaz litoŭskich tawaraŭ za-  
hranicu byŭ značna bolšy jak pry-  
woz. Asabliwa ażyŭleny handel  
Litwy z Anhlijaj, Sawietami, z Da-  
nijaj, Šwecyjaj, Narwehijaj, Belhijaj.  
× **Kamunistyčnaja niebiašpieka**  
**ũ Polšcy.** KAP padaje čatry  
pryčyny hetaha: 1<sup>o</sup>. Ad 6-ci da  
8-mi milionaŭ — celaja ahramad-  
naja armija-biezziamielnaha wias-  
kowaha proletaryjatu, katory nie  
baicca rewalucyi, bo nia maje ča-  
ho tracić; 2<sup>o</sup> Biezrobotnaja mo-  
ładź — i wučonaja, i niawučonaja;  
3<sup>o</sup> Roznyja lewyja partyi; 4<sup>o</sup> Żydy  
— heta čačwierty element, wielmi  
niespakojny, a tymbolš ciapier,  
kali ad ich adymajuć handel, a ũ  
Palestynu začyniena daroha z pry-  
čyny buntu Arabaŭ. — Tolki *hra-  
madzkaja sprawiadliwaść i pahlyb-  
leńnie wiery moža dać ratunek.*



## U Bielarusau prawasłaŭnych.

**Kaladki.** U Kaladnym časie ŭ Wilni ŭ Pračyścienskim sabory 17.1 wiečaram wiedamy bielaruski chor R. Šyrmy prapiajaŭ cely rad bielaruskich relihijskich kaladak. Wykanaŭnie, jak zaŭsiody, biaz zakidu. Narodu było mnoha.

**Polskaść u carkwie.** Wyšej-saja prawasłaŭnaja duchoŭnaja ŭlada ŭ Polšcy klonicca da taho,

kab u cerkwy ŭwodzić służbu Bo-  
żuju zamiast pa carkoŭna-sławian-  
sku, papolsku. Dawiedwajemsia,  
što bielaruskaje prawasłaŭnaje  
hramadzianstwa hetkaj nawinie  
rašču spraciŭlajecca. Dy inakš  
i być nia moža. Kožny świedamy  
bielarus dobra wiedaje, jakaja z  
hetaha wynikaje niebiašpieka dla  
kultury bielaruskaha narodu.



**Kali zjawiliŭsia cukier u Eŭropie.** Pieršy raz cukier zjawiliŭsia ŭ Eŭropie ŭ 1400 hodzie. Był jon wyprodukawany z cukrowaha tryśniaku, i kilo jaho kašta-  
wała 45 zł.

**Cukier z burakoŭ,** jaki ŭżywajem i ciapier, zjawiliŭsia ŭ 1747 hodzie. Sposab jaho z burakoŭ dabywać i pieršuju cukrowuju fabryku adkryli niemcy.

**Najzimniejšaje miesca.** Da hetaha času dumali, što najzimniejšym miescam na świecie jość Wierchajansk u Sibiry, hdzie ŭ 1885 hodzie maroz dajšoŭ da 76 stopniaŭ. Wučony Obruczew u 1926 h. dakazaŭ, što ŭ kraju Jakutaŭ jość dali-na Ozmekon, hdzie jašče zimniej, jak u Wierchajansku. Wada, wylita z wiadra, adrazu tam mierznie. Dalina heta lażyć u uschodniaj častcy Sibiru.

**Kab takich było bolši!** Lord Nuffeld, adzin z najbolšych bahatyroŭ u Anhlii, jaki dajšoŭ da swajho bahactwa, pačynajučy ad pamocnika šlosara, niadaŭna začaŭ razdawać swajo bahactwa na roznyja hramadzkija ŭstanowy. I tak na uniwersytet u Oxfordzie daŭ užo 2.000.000 funtaŭ šterlinhaŭ, a pradpryjemstwa wartaści 3.390.000 funtaŭ addaŭ swaim rabotnikom.

**Historyja nasatki.** Pieršaja pačala ŭżywać nasatku niejkaja wenecyjanka (ital-janka) kala 1540 hodu. Pašla hety „wynachod“ začaŭ stasawać niemcy. Prawa adnak z 1595 hodu nie pazwalala karystacca nasatkami prostamu narodu. Mahli heta rabić tolki kniazi i šlachcicy.

**Kolki ważyć ziamla?** Niadaŭna amerykanski wučony dr. Heyl z Chicago abličyŭ, što ziamla ważyć 6.000.000.000.000.000.000 ton. Ahramadnaja hetaja masa lacić u prastory z šybkašciu 30 km. na sekundu, značyć — 80 разоŭ šybčej za najšybčejšy naš aŭtamobil.

**U wadnej hadzinie.** Na ziamnoj kuli ŭ praciachu 1 hadziny: rodzicca 5440 dziacieŭ, a ŭmiraje 4630 asob. U praciachu adnej hadziny fabryki pradukujuć 700 nowych samachodaŭ, a budučyja ŭ ruchu

aŭty zabiwajuć 17 asob. U hetym-ža ča-  
sie ziamla, abaračajučysia nawokaŭ swa-  
jej wasi, robić darohu daŭžynioj 1776 klm.

**Čamu sabaka liža rany?** Možno niaraz zaŭważyć, jak sabaka, abo i inšyja žwiary ližuć rany. Prof. Dold uniwersyte-  
tu ŭ Tubinhen zraziŭ došed, na padsta-  
wie katoraha wykazaŭ, što ślina strymoŭ-  
waje razwoj bakteryjaŭ. Znača, sabaki i  
inšyja žwiary, niafolki lizaŭniem ačyščaj-  
uć rany ad brudu, ale i zabiwajuć bakteryji.

**Kolki ludziej na świecie?** Z astat-  
naha statystyčnaha hadawika Lihí Naro-  
daŭ dawiedwajemsia, što pawierchnia  
ziamli maje 132.360.000 klm. kwadrat-  
nych, na jakoj ciapier żywie 2.077 miljo-  
naŭ ludziej. Značyć — na 1 kwadratny klm.  
prypadaje 15 asobaŭ.

**Słoŭnik, jaki maje 3500 hadoŭ.** U wadnej z światyniaŭ Ras šamara ŭ Sy-  
ryi znajšli tablicy, na jakich jość napisany  
značeŭni niekatorych słoŭ u roznych  
jazykach i hutarkach, ułożanyja pobač  
siabie ścisła i systematyčna. Wiek hetych  
tablic — 3500 hadoŭ. Hety słoŭnik jość  
nieaceniennym padručnikam dla došledaŭ  
historyi jazykoŭ staradaŭnaha ŭschodu.

## Z K r a j u.

**120 tys. patrabujučych.** Wilenskija  
hazety pawiedamlajuć, što z pryčyny le-  
tašniaha nieŭradžaju ŭ Dzisienskim, Pa-  
staŭskim i Braslaŭskim paw. patrabuje  
padmohi aź 120.000 asob. Pišuć tak-ža,  
što heta dapamoha pačniecca ŭ lutym  
i što za jaje treba budzie adrablać. Aby  
tolki nia było pozna!

**Ahulny Schod T-wa „Bieł. Katalickaje Wydawiectwa“**  
adbudziecca 15.II.1937 h. ŭ Wilni (Zawalnaja 1—2, a hadzinie 17.

**Paradak dnia:** 1. Sprawazdača ŭradu, 2. Wybary nowaha ŭradu,  
3. Biahučyja sprawy. (§§ 19, 21 i 22 Statutu).  
Wilnia, 21.I.1937.

Urad Tawarystwa.

## Apošnija wiestki

**U Maskwierazstralali 13 „troc-  
kistaŭ“.**

**U Zł. St. Ameryki** wialikaja  
pawodka. Utaŭlasia 260 asob,  
pamiorla ad ran 250. Strataŭ na  
500 miljonaŭ dalaraŭ.

## Wilenskaja chronika.

**Hram. K. Stašys apraŭdany.** 20.1 u  
Tčewie adbylasia sudowaja sprawa wieda-  
maha pawadyra litoŭskaha hramadzian-  
stwa hram. K. Stašysa, jakoha abwinawa-  
čywali za dewizowyja prastupstwy, heta  
znača za nialehalnyja operacyi zahranic-  
naj walutaj. Woš-ža Sud abwinawačanaha  
apraŭdaŭ.

**Zabejda ŭ Wilni.** Wiedamy ŭspiwak-  
mastak M. Zabejda 27.1, wiertajučysia z  
Ryhi ŭ Waršawu, zatrymaŭsia na dzień u  
Wilni, dzie miż inšym adwiedaŭ swaich  
bielaruskich pryjacielaŭ.

**Kanfiskata litoŭskich hazet:** „Vil.  
Rytojus“ № № 7 i 9, „Viln. žodis“ № 5  
i „Jaunimo Draugas“ № 3, siol. h. zaha-  
dam Starasty na -m. Wilniu byli skanfi-  
skawany.

**Nie pazwoliŭ.** Toj-ža Starasta nie  
pazwoliŭ wydawać litoŭskaha časapisu  
„Nauja Vaga.“

**Zaniatki ŭ U.S.B.** pačalisia. Studenty  
pačali wučycca. Mahčyma, što pakulšto  
j nie pabjucca.

**„Przegľad Wileński“** pašla pierary-  
wu, jaki trywaŭ blizu hod času, pačaŭ  
sioleta wychodzić iznoŭ. Pieršy numar  
hetaha časapisu Wil. Haradzkoje Stara-  
sta skanfiskawaŭ.

## Paštowaja skrynka.

1. Bylina: Wierš Waš duža dobry,  
nadrukujem u nastupnym numary.

Z. K. Za prysłanyja probnyja adrasy  
padziaka.

Ks. W. š. Drukujem, dziakujem. I na  
inšyja Wašy rečy pryjdzie čas.

A. T. z - pad Nawahradka:  
Achwoŭna spaŭniajem Wašu prošbu. Pry-  
sylaŭcie probnyja adrasy, a takža pišycie  
swaje ab „Chr. D.“ uwahi, kab my dobra  
wiedali, čaho ad nas damahajecca naša  
wioska.

Na „Chr. D.“ prysłali: Ks. I. B. —  
15 zał., K. M. — 3, I. E. biskup M. Č. —  
2,50, Š. K. — 1,50, M. P. — 1,70, W. Š. —  
1, I. K. — 0,60, M. B. — 1,20, Ks. A. D. —  
2,40, Mik. B. — 1,20, U. I. S. — 0,60.  
(d. b.).

**Jašče možna kupić**  
**„БЕЛАРУСКИ СЯЛЯНСКИ**  
**КАЛЕНДАР на 1937 год“!**  
**Dyk karystajcie z času!**

„Chr. Dumka“ wychodzić: 5 i 20 kožnaha miesiaca.

Padpiska na hod — 2 zł. 40 hr., na paŭhoda — 1 zł. 20 hr., na try miesiacy — 60 hr. Cana asobnaha numaru — 10 hrašoŭ.

Adras Redakcyi i Administracyi: Wilnia (Wilno), Zawalnaja wul. № 1—2.

**Redakcyjnaja Kalebija:** Ks. Dr. I. Rešeć, Wincuk Adwažny, Ks. Ad. Stankiewič, W. Jermalkowič  
Adkazny redaktar KS. AD. STANKIEWIČ. X Časapis wychodzić z dazwolu duchoŭnaj ŭlady. X Wydawiec „BIELPRES“.

Bielaruskaja Drukarnia im. Fr. Skaryny, Wilnia, Zawalnaja wul. № 1.